

نوافل کی جماعت - مکروہ

ترتیب و تحقیق: مولانا محمد شہزاد مجدوی

الْحَمْدُ لِلّٰهِ الَّذِي عَلِمَ الْإِنْسَانَ مَا لَمْ يَعْلَمْ، وَالصَّلٰوةُ وَالسَّلَامُ عَلٰى النَّبِيِّ
الْكَرِيمِ الَّذِي أَعْلَمُ الْخَلٰقِ وَيَعْلَمُ مَا لَا يَعْلَمُ وَعَلٰى آلِهٖ وَصَاحِبِهِ ذَوِي الْجُودِ
وَالْكَرَمِ - امّا بعدها

قرآن پاک میں ارشاد باری تعالیٰ ہے:

مَا أَتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (الْحُشَّار: ۷)

جو کچھ یہ رسول ﷺ نہیں دیں لے لو اور جس سے منع کردیں اسے چھوڑ دو۔

ایک مسلمان، کیلئے عبادات و احکام اور مسائل و معاملات میں رسول ﷺ اور آپ کے اصحاب کرام کے اقوال و اعمال ہی بہترین نمونہ عمل ہیں۔ اللہ تعالیٰ کو وہی عمل بطور عبادات پسند ہے جو اس کے محبوب کریم ﷺ کے طریقہ مبارکہ کے مطابق اور تابع ہو اور ایسا عمل ہی قبولیت کے لائق ہے۔

ارشاد باری تعالیٰ ہے:

قُلْ إِنْ كُنْتُمْ تُحِبُّونَ اللّٰهَ فَاتَّبِعُونِي يُحِبِّبُكُمُ اللّٰهُ (آل عمرہ: ۳۱)

(اے محبوب) کہہ دیجئے! اگر تم اللہ کو دوست رکھتے ہو تو میری پیروی کرو، اللہ تعالیٰ

(بھی) تمہیں دوست رکھے گا۔

اسی طرح قرآن حکیم میں اعمال کو ضائع کرنے سے منع کیا گیا ہے، یعنی عبادات اور نیک اعمال کو ناپسندیدہ اور منوع طریقے سے ادا کر کے انہیں بر بادنیں کرنا چاہیے بلکہ اللہ تعالیٰ کے حکم اور حضور علیہ السلام کی سنت کے مطابق اور تابع رہتے ہوئے امور بندگی کو بجالانا چاہیے۔

رب تعالیٰ کا ارشاد ہے:

يَأَيُّهَا الَّذِينَ آمَنُوا أَطِيعُوا اللّٰهَ وَأَطِيعُوا الرَّسُولَ وَلَا تُبْطِلُوا آتَيْمَالَكُمْ (محمد: ۳۳)

اے ایمان والو! اللہ کی اطاعت کرو اور رسول کی اطاعت کرو اور اپنے اعمال کو بر بادنہ کرو۔

رسول ﷺ کا ارشاد گرامی ہے:

مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رُدٌّ (متفق علیہ مخالفہ، ص: ۲۷)

جس نے ہمارے دین میں ایسی نئی بات لکائی جو اس میں سے نہ ہو وہ چیز مردود ہے۔

عبداللہ تعالیٰ اور اس کے جبیب ﷺ کے احکام پر عمل پیرا ہونے کا نام ہے، حضور ﷺ کی سنت کو چھوڑ کر اپنی من مانی اختیار کرنا ہی وہ ناپسندیدہ عمل ہے جسے ”بدعت“ کہتے ہیں۔

آج کل اکثر مساجد میں نفل نمازوں کا باجماعت اہتمام پورے زورو شور سے کیا جانا بھی اسی سلسلہ کی ایک کڑی ہے۔ شبِ محرّج، شبِ برأت اور لیلۃ القدر جیسی خاص راتوں میں ”صلوٰۃ لیلۃ“ جیسی اہم انفرادی نمازوں کو اعلانات و اشتہارات کے ذریعے لوگوں کو بلا بلا کر باجماعت ادا کیا جاتا ہے۔ حالانکہ فقهاء کرام نے نوافل کی جماعت اور اس کے لیے اعلان و اشتہار بازی کو ”مکروہ تحریکی“ قرار دیا ہے۔ بغیر دعوت و اعلان کے دو یا تین شخص امام کے ساتھ اگر نوافل باجماعت پڑھ لیں تو جائز ہے۔ نبی اکرم ﷺ نے کبھی تعلیم کے لیے اور کبھی تصریح کا ایسی نمازوں کی صحابی کے گھر میں ادا فرمائی ہے۔ جیسا کہ حضرت انس بن مالک رضی اللہ تعالیٰ عنہ بیان کرتے ہیں:

ان جَدَّةَ مُلِيْكَةَ رَضِيَ اللَّهُ عَنْهَا دَعَتْ رَسُولَ اللَّهِ بِطَعَامٍ
صَنَعَتْهُ فَأَكَلَ مِنْهُ، ثُمَّ قَالَ: قَوْمُوا إِلَى فَاصْلِ لِكُمْ، قَالَ أَنْسُ بْنُ
مَالِكَ رَضِيَ اللَّهُ عَنْهُ: فَقَمَتِ الْحُصِيرُ لِنَاقِدَاسْوَدَ مِنْ طَولِ
مَالِبَسَ فَنَضَخَتْهُ بِمَاِ فَقَامَ عَلَيْهِ رَسُولُ اللَّهِ بِطَعَامٍ وَصَفَقَتْ أَنَا
وَالْيَتَيمُ وَرَأْءَهُ وَالْعَجُوزُ مِنْ وَرَأْئِنَا فَصَلَّى لَنَا رَسُولُ اللَّهِ
رَكْعَتِينِ ثُمَّ—انصرف۔ (صحیح مسلم: الجلد الاول، ص: ۲۳۳)

ان کی دادی حضرت ملیکۃ رضی اللہ عنہا نے حضور علیہ السلام کی کھانا پاک کر دعوت کی، کھانا کھانے کے بعد آپ نے فرمایا: چلو میں تم کو نماز پڑھاؤں، حضرت انس رضی اللہ عنہ کہتے ہیں، میں ایک چٹائی لے کر آیا جو کثرت استعمال کی وجہ سے سیاہ ہو چکی تھی، میں نے اس کو پانی سے دھویا، پھر اس چٹائی پر رسول ﷺ کھڑے ہوئے اور میں اور (ایک) یتیم آپ کے پیچھے صاف باندھ کر کھڑے ہوئے اور بڑھایا (ام سلیم رضی اللہ عنہا) ہمارے پیچھے تھی رسول ﷺ ہم کو دور کعت نماز پڑھانے کے بعد تشریف لے گئے

امام نووی علیہ الرحمۃ فرماتے ہیں: اس یتیم لڑکے کا نام ضمیر بن سعد الحمیری تھا اور بڑھایا حضرت انس رضی اللہ عنہ کی والدہ ام سلیم تھیں۔

صحیح بخاری و مسلم کی دیگر احادیث سے پتہ چلتا ہے کہ نبی اکرم ﷺ نے بعض اوقات فرض نمازوں کی جماعت بھی گھر میں کروائی ہے۔

اسی طرح تھا یا با جماعت (دوا میں مقتدیوں کے ساتھ) نوافل بھی آپ ﷺ نے گھر ہی میں ادا فرمائے ہیں۔

حدیث پاک میں نوافل اور سنتیں گھر میں ادا کرنے کا حکم آیا ہے۔

عن ابن عمر رضی اللہ عنہما، عن النبی ﷺ، قال: صَلُّوا فِي بُيُوتِكُمْ وَلَا تَتَّخِذُوا هَاقِبُورًا۔ (صحیح مسلم، جلد ۱، ص: ۲۶۵)

حضرت عبداللہ بن عمر رضی اللہ عنہما بیان کرتے ہیں، رسول ﷺ نے فرمایا:

اپنے گھروں میں (نفل) نماز پڑھو اور ان کو قبرستان نہ بناؤ۔

سنن مورکہ، غیر مورکہ اور نوافل گھر میں پڑھنا سنت بھی ہے اور باعث اجر و ثواب بھی، نبی

کریم ﷺ کا ارشاد گرامی ہے:

فَصَلُّو إِلَيْهَا النَّاسُ فِي بُيُوتِكُمْ فَإِنْ أَفْضَلُ الصَّلَاةِ صَلَاةُ الْمَرءِ فِي بَيْتِهِ إِلَّا الْمَكْتُوبَةَ۔ (صحیح بخاری جلد ۱، ص: ۱۰، مطبع کراچی)

اے لوگو! اپنے گھروں میں نماز پڑھو۔ بے شک آدمی کی بہترین نمازوں ہے جسے وہ اپنے گھر میں ادا کرے، سوائے فرائض کے۔

ایک اور حدیث شریف میں ہے:

عن زید بن ثابت قال: قال رسول الله ﷺ: صَلَاةُ الْمَرءِ فِي بَيْتِهِ أَفْضَلُ مِنْ صَلَاةِ فِي مَسْجِدٍ يُنْهَى هَذَا إِلَّا الْمَكْتُوبَةَ۔ (رواہ ابو داؤد و الترمذی مشکوٰۃ، ص: ۱۱۵)

حضرت زید بن ثابت رضی اللہ عنہ سے مردی ہے: رسول ﷺ نے فرمایا:

بندے کے لئے (نفل) نماز اپنے گھر میں ادا کرنا میری اس مسجد میں ادا کرنے سے بھی افضل ہے، سوائے فرائض کے۔

شیخ محقق شیخ عبدالحق محدث دہلوی علیہ الرحمۃ اس حدیث کی شرح میں لکھتے ہیں:

نوافل کو تہائی اور پوشیدگی میں ادا کرنے کی اہمیت و فضیلت بتانے کے لیے حضور علیہ السلام نے بطور مبالغہ یوں ارشاد فرمایا ہے، اور آنحضرت ﷺ کی مسجد میں ایک نماز پڑھنا ایک ہزار نماز کے برابر ہے جو اس کے علاوہ دیگر مساجد میں ادا کی جائیں علاوہ مسجد المحرام کے، اور اس میں یہ بھی اشارہ ہے کہ نوافل کی مشروعیت چونکہ قرب الہی کے حصول اور اظہار اخلاص و لہتیت کے لیے ہے لہذا مناسب یہ ہے کہ ان میں نماش کا پہلو نہ ہو اور لوگوں کی نظر سے چھپ کر ادا کیے جائیں اور فرائض کی

بنیاد فروع دین اور شعائر اسلامی کے اظہار پر ہے لہذا ضروری ہے کہ انہیں علی الاعلان ادا کیا جائے۔
(مشکوٰۃ، ص: ۱۱۵)

یہ ارشاد چونکہ تراویح کی چند شب ادا سیکل کے موقع پر فرمایا گیا تھا، اس لیے بعض صحابہ کرام، تابعین اور ائمہ مجتہدین کے نزدیک تراویح کی نماز بھی کھر میں پوشیدہ ادا کرنا افضل ہے۔ البتہ ہمارے امام اعظم ابو حنیفہ رضی اللہ عنہ اور جہور ائمہ کے نزدیک فضیلت باجماعت تراویح مسجد میں ادا کرنے میں بھی ہے۔
(اشعة اللمعات - حصہ اول، ص: ۵۳۶)

مسئلہ: ایسے ہی یہ بات بھی لاائق توجہ ہے کہ جن لوگوں کی سابقہ فرض نمازیں قضا ہو چکی ہیں ان کا نوافل میں مشغول ہونا درست نہیں۔ ایسے حضرات کو چاہیے کہ پہلے اپنی بھی فرض نمازیں ادا کریں، پھر نفلی نمازیں پڑھیں، کیونکہ فقہاء کرام فرماتے ہیں:
نفل بغیر فرض کے دھوکہ ہے، اس کے قول کی امید تو مفقود ہے جبکہ فرض کے ترک کا عذاب گردن پر موجود ہے۔

مولانا احمد رضا خان بریلوی علیہ الرحمۃ فرماتے ہیں:
اے عزیز فرض خاص سلطانی قرض ہے اور نفل گویا تحفہ و نذر ائمہ۔ قرض ادا نہ کیا جائے اور ادا پر اوپر سے بیکار تھنے بھیج جائیں، تو کیا وہ قبل قبول ہو گئے؟ خصوصاً اس شہنشاہ غنی کی بارگاہ میں جو تمام جہانیان سے بے نیاز ہے۔
مزید نقل کرتے ہیں:

جب خلیفہ رسول اللہ ﷺ سیدنا صدیق اکبر رضی اللہ عنہ کی نزع کا وقت ہوا تو آپ نے امیر المؤمنین عمر فاروق رضی اللہ عنہ کو بلا کر فرمایا: اے عمر! اللہ سے ڈرنا اور جان لو کہ اللہ کے کچھ کام دن میں ہیں کہ انہیں رات میں کرو تو قبول نہ فرمائے گا اور کچھ کام رات میں ہیں اگر انہیں دن میں کرو تو قبول نہیں ہوں گے اور خبردار ہو کہ کوئی نفل قبول نہیں ہوتا جب تک فرض ادا نہ کر لیا جائے۔

(فتاویٰ رضویہ جلد چہارم، ص: ۳۳۶-۳۳۷)

حضرت شیخ محبی الملة والدین ابو محمد عبد القادر جیلائیؒ نے اپنی کتاب مستطاب فتوح الغیب شریف میں کیا کیا جگہ شکاف مثالیں ایسے شخص کے لیے ارشاد فرمائی ہیں جو فرض چھوڑ کر نفل بجالائے۔ فرماتے ہیں: اس کی مثال ایسے ہے جیسے کسی شخص کو بادشاہ اپنی خدمت کے لیے بلائے، یہ وہاں تو حاضر نہ ہو اور بادشاہ کے غلام کی خدمت گاری میں لگا رہے۔

پھر امیر المؤمنین سیدنا علی المرتضی کرم اللہ تعالیٰ وجہ سے یہ مثال نقل فرمائی کہ:
ایسے شخص کا حال اس عورت کی طرح ہے جسے حمل رہا، جب بچہ ہونے کے دن قریب آئے
اسقاط ہو گیا، اب نہ وہ حاملہ ہے نہ بچہ والی۔

حضرت علی المرتضی رضی اللہ عنہ کافرمان بھی ”فتوا الغیب“ میں نقل کرتے ہیں:

فَإِنْ أَشْتَفَلَ بِالسُّنْنَ وَالنِّوَافِلَ قَبْلَ الْفَرَائِصِ لَمْ يَقْبَلْ مِنْهُ وَاهِينَ -

یعنی اگر فرائص چھوڑ کر سنن و نوافل میں مشغول ہو گا تو وہ قبول نہیں ہو سکے، اٹاواہ خوار کیا جائے گا۔

حضرت شیخ عبدالحق محدث دہلوی علیہ الرحمۃ اس کی شرح میں فرماتے ہیں:

جو چیز لازم ضروری ہے اسے چھوڑ دینا اور غیر ضروری کا اہتمام کرنا عقل و شعور سے دور ہے،
کیونکہ عقلمند شخص کی نظر میں تکلیف دہ چیز کو دور کرنا بہ نسبت نفع بخش چیز کے حصول کے زیادہ ضروری ہے
بلکہ حقیقت نفع اسی صورت میں ممکن ہے۔ (فتاویٰ رضویہ جلد چہارم، ص: ۳۷۴)

اسی سلسلہ میں حضرت شیخ الشیوخ شہاب الدین عمر صدیقی سہروردی علیہ الرحمۃ فرماتے ہیں:

حضرت شیخ خواص کافرمان ہے: اللہ تعالیٰ نوافل واوس وقت تک قبول نہیں فرماتا جب تک کہ

فرض اداہ کیے جائیں۔ اللہ تعالیٰ ایسے بندوں کے بارے میں فرماتا ہے:

تمہاری مثال اس بُرے بندے کی ہے جو فرض ادا کرنے سے پہلے ہدیہ پیش کرتا ہے۔

(عوارف المعارف (متترجم) ص: ۲۷۵)

”صلوٰۃ ایسح کی فضیلت“

صلوٰۃ ایسح ایک نقل عبادت ہے، جس کی فضیلت اور اجر و ثواب کا بیان حدیث شریف میں
ہے: عن ابن عباس، قال: قال رسول الله ﷺ للعباس بن عبد المطلب،
ياعباس! يا عمّاً! لا أأعطيك، لا أأمنحك، لا أأخبوك، لا أأفقُ لكَ عَشْرَ خَصَالَ،
إذا أَنْتَ فَعَلْتَ ذَلِكَ غَفَرَ اللَّهُ لَكَ ذَنْبَكَ أَوْلَةً وَآخِرَةً، وَقَدِيمَةً وَحَديثَةً وَخَطَأً
وَعَمَدَةً وَصَغِيرَةً وَكَبِيرَةً وَسَرَّةً وَعَلَانِيَةً، عَشْرُ خَصَالٍ إِنْ تَصْلِي أَرْبَعَ
رَكَعَاتٍ، تَقْرَأُ فِي كُلِّ رَكْعَةٍ بِفَاتِحةِ الْكِتَابِ وَسُورَةً، فَإِذَا فَرَغْتَ مِنَ الْقِرَاءَةِ فِي
أَوْلَ رَكْعَةٍ، قُلْتَ، وَأَنْتَ قَائِمٌ، سُبْحَانَ اللَّهِ وَالْحَمْدُ لَهُ وَلَا إِلَهَ إِلَّا اللَّهُ وَاللَّهُ أَكْبَرُ،
خَمْسَ عَشْرَةَ مَرَّةً، ثُمَّ تَرْكَعُ فَتَقُولُ: وَأَنْتَ رَاكِعٌ عَشْرًا، ثُمَّ تَرْفَعُ رَأْسَكَ مِنَ الرَّكْوَعِ
فَتَقُولُهَا عَشْرًا، ثُمَّ تَهُوَى ساجِدًا فَتَقُولُهَا، وَأَنْتَ ساجِدٌ عَشْرًا— ثُمَّ تَرْفَعُ رَأْسَكَ

من السجود فتقولها عشرة، فذلك خمسة وسبعون في كل ركعةٍ - تفعل في اربع ركعاتٍ - إن استطعت أن تصليها في كل يوم مرّةً فافعل - فان لم تستطع ففي كل جمعةٍ مرّةً، فان لم تفعل ففي كل شهرٍ مرّةً - فان لم تفعل ففي عمرك مرّةً (سنن ابن ماجه: ج ۱، ص ۲۲۳ رقم ۱۳۸)

(الجامع الترمذى عن أبي رافع: ج ۱، ص ۱۰۹)

(ابو داود، البهقى، مسلكوة، ص ۱۱)

ترجمہ (حضرت عبداللہ بن عباس رضی اللہ عنہما سے روایت ہے: انہوں نے کہا: رسول اللہ ﷺ نے حضرت عباس بن عبدالمطلب رضی اللہ عنہ سے فرمایا: اے عباس! اے پچا جان! کیا میں آپ کو عطا نہ کروں، کیا میں آپ کو نوازوں، کیا میں آپ پر نواز شات نہ کروں۔ کیا میں آپ کو ایسی دس چیزوں سے آگاہ نہ کروں، کہ جب آپ ان کو سرانجام دیں تو اللہ تعالیٰ آپ کے الگے پچھلے، نے پرانے دانتے نداشتہ، چھوٹے بڑے، خفیہ اور اغلانیہ تمام گناہ معاف فرمادے۔ وہ دس امور یہ ہیں: کہ آپ چار رکعت نماز پڑھیں، جس کی ہر رکعت میں سورۃ فاتحہ اور اس کے ساتھ کوئی سورۃ پڑھیں۔ قرأت کے بعد پہلی رکعت کے قیام میں پندرہ بار۔۔۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔۔۔ پڑھیں۔ پھر کوئی کریں اور دس بار ایسا ہی پڑھیں۔ پھر کوئی سر اٹھائیں اور دس بار یہی پڑھیں۔ پھر سجدے میں جھک جائیں اور حالت سجدہ میں ایسے ہی پڑھیں۔ یوں ایک رکعت میں یہ سمجھتے ہو بار پڑھا جائے گا۔ چاروں رکعتوں میں اسی طرح کریں۔ اگر ہو سکے تو یہ نماز ہر روز ایک بار پڑھیں اور اگر یہ نہ ہو سکے تو ہر ہفتہ میں ایک بار اور اگر یہ بھی نہ ہو سکے تو ہر مہینہ میں ایک بار اور اگر یہ بھی نہ کر سکو تو اپنی عمر میں ایک بار پڑھو)

الجامع الترمذی میں درج ذیل الفاظ اس روایت میں زائد ہیں۔

لوکانت ذنو بک مثل رمل عالج غفرها اللہ لک -

اگر تمہارے گناہ ریت کے ذرات جتنے بھی ہوں تو اللہ تعالیٰ تمہارے ان گناہوں کو بخش دے گا۔

اسی طرح ترمذی میں ”فِي كُلِّ سَنَةٍ“ ہر سال میں ایک مرتبہ“ کے الفاظ بھی وارد ہیں۔

”صلوٰۃ ایٰخ لتسیح کا طریقہ“

امام ترمذی نے حضرت سیدنا عبداللہ بن مبارکؓ سے صلوٰۃ ایٰخ کی ادائیگی کا درج ذیل

طریقہ روایت کیا ہے:

قال: يكْبِرُ ثُمَّ يَقُولُ سُبْحَانَ اللَّهِ وَبِحَمْدِكَ وَتَبَارُكْ أَسْمُكَ وَتَعَالَى جَدُّكَ
وَلَا إِلَهَ غَيْرُكَ، ثُمَّ يَقُولُ خَمْسٌ عَشْرَ مَرَّةً --- سُبْحَانَ اللَّهِ وَالْحَمْدُ لِلَّهِ وَلَا إِلَهَ
إِلَّا اللَّهُ وَاللَّهُ أَكْبَرُ ثُمَّ يَتَعَوَّذُ وَيَقْرَأُ بِسْمِ اللَّهِ الرَّحْمَنِ الرَّحِيمِ وَفَاتِحةِ الْكِتَابِ
وَسُورَةً ، ثُمَّ يَقُولُ عَشْرَ مَرَّاتٍ --- سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ
وَاللَّهُ أَكْبَرُ ----- (ترمذی، ص: ۱۰۹)

حضرت عبداللہ بن مبارک علیہ الرحمۃ نے فرمایا: تکبیر تحریک کے بعد شاء پڑھ کر پندرہ بار
سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھے۔ پھر ترتوذ اور بسم اللہ الرحمن
الرحیم پڑھ کر سورۃ فاتحہ اور کوئی سورۃ تلاوت کرے۔ اس کے بعد دس بار تبیغ (تیراکہ)
پڑھے۔ ایسے ہی آخر تک چار رکعتیں مکمل کرے۔

ابن ابی رزمه کہتے ہیں: میں نے عبداللہ بن مبارک علیہ الرحمۃ سے کہا: اگر نمازی سے اس
نماز میں سہو (غلطی) ہو جائے تو کیا وہ سجدہ کہو میں دس دس بار تبیغ پڑھے؟ قال: لا انماہی ثلاثمائة
تسبیحة اتو انہوں نے فرمایا: نہیں یہ نماز لس تین سو تسجیحات پر مشتمل ہے۔ (ترمذی، ص: ۱۱۰، جلد: ۱)
عظمی حنفی فقیہ امام ابراہیم حلی (م: ۹۵۶ھ) فرماتے ہیں:

وَهَذِهِ الصَّفَةُ الَّتِي نَذَكَرَهَا بَنُوا الْمَبَارِكُ هِيَ الَّتِي نَذَكَرْنَا فِي مُخْتَصِّ الْبَحْرِ وَهِيَ
الْمُوافِقَةُ لِمَا ذَهَبَنَا لِلْعَدْمِ الْاحْتِيَاجُ فِيهَا إِلَى جَلْسَةِ الْاسْتِرَاحَةِ الَّتِي مُكْرَوَّهَةٌ عِنْدَنَا -
ترجمہ: حضرت ابن مبارک کا ارشاد فرمودہ طریقہ وہی ہے جو مختصر ابخار الرائق میں نقل کیا گیا ہے اور
یہ ہمارے مذہب حنفی کے مطابق ہے کیونکہ اس میں جلسہ استراحت کی حاجت باقی نہیں رہتی جو کہ
ہمارے (یعنی احناف کے) نزدیک مکروہ ہے۔ (حلی کبیر، ص: ۳۳۲، مطبوعہ سہیل الکیدمی، لاہور)

ترمذی شریف کے حاشیہ میں ہے:

نمازی کو چاہیے کہ کبھی عبداللہ بن عباس رضی اللہ عنہما والی روایت کے مطابق عمل کرے اور
کبھی عبداللہ بن مبارکؓ کے فرمان پر عمل کرے۔ اور اس نماز کو زوال کے بعد اور نماز ظہر سے پہلے ادا
کرے اور اس کی رکعتوں میں کبھی بالترتیب سورۃ زلزال، العادیات، سورۃ نصر اور سورۃ الاخلاص پڑھے
اور کبھی سورۃ العکاش، عصر، کافرون اور اخلاص تلاوت کرے، اور دعاۓ تشهد کے بعد سلام پھیرنے سے
پہلے پڑھے پھر سلام پھیر کر اپنی حاجات طلب کرے۔ ہمارے بیان کردہ یہ امور صحت سے ثابت ہیں۔
احیاء العلوم میں ہے: اگر لا حول ولا قوۃ الا باللہ العلیٰ اعظم کے الفاظ کا اضانہ کرے تو اچھا ہے، کیونکہ

بعض روایات میں ایسا بھی آیا ہے۔

حضرت عبداللہ بن عباس رضی اللہ عنہما اس نماز کو جمعہ کے دن زوال کے بعد ادا کرتے تھے۔ متقدمین اور متاخرین کا اس حدیث کی صحت کے بارے میں اختلاف ہے، امام ابن خزیمہ، اور امام حاکم نے اسے صحیح کہا ہے۔ محدثین کی ایک جماعت نے اسے حسن کہا ہے، امام عقلانی علیہ الرحمۃ فرماتے ہیں، یہ حدیث حسن درج کی ہے۔ ابن جوزی نے اسے موضوعات میں درج کر کے برا کیا ہے۔ امام احمد بن حنبل علیہ الرحمۃ سے مردی ہے، کوہ صلوٰۃ تسبیح کے آخر میں سلام پھیرنے سے

پہلے یہ دعا پڑھتے تھے:

اللَّهُمَّ إِنِّي أَسْأَلُكَ تَوْفِيقَ أَهْلِ الْهُدَىٰ، وَأَعْمَالَ أَهْلِ الْيَقِينِ وَمُنَاصَحةَ أَهْلِ التَّوْبَةِ وَعَزْمَ أَهْلِ الصَّبْرِ وَجَدَ أَهْلِ الْخَشِيشَةِ وَطَلَبَ أَهْلِ الرَّغْبَةِ وَتَعَبُّدَ أَهْلِ الْوَرْعِ وَعِزْفَانَ أَهْلِ الْعِلْمِ حَتَّى الْفَاقَ.

اللَّهُمَّ إِنِّي أَسْأَلُكَ مَحَافَةَ تَحْجِرِنِي عَنْ مَعَاصِيكَ حَتَّى أَعْمَلَ بِطَاعَتِكَ عَمَلاً اسْتَحْوَى بِهِ رِضَائِكَ وَحَتَّى أَنَا صِحَّكَ بِالتَّوْبَةِ خَوْفَامِنْكَ وَحَتَّى أَخْلَصَ لَكَ النِّصْيَاحَةَ حَيَاةَ مِنْكَ وَحَتَّى أَتَوَكَّلَ عَلَيْكَ فِي الْأَمْوَارِ وَحُسْنِ ظَنِّكَ ، سُبْحَانَ خَالِقِ النُّورِ۔

(من دروس اللدیلی: ج ۱ ص ۲۵۳ عزیز ابن عباس)

(حاشیۃ ترمذی: ص ۱۱۰، اشاعت المعنی: ج ۱، ص ۵۵)

مسئلہ صلوٰۃ تسبیح دن کے وقت ادا کرنا منسون اور باعث اجر و ثواب ہے۔ آدمی رات کے وقت مسجد میں لاوڈ اسپیکر کھول کر اعلانیہ اس نماز کو ادا کرنا نوافل کی روح کے منافی ہے اور اگر اس سے کسی مسلمان کو تکلیف پہنچے تو سخت ناجائز اور منوع ہے۔

ہمارے ہاں مساجد کے لاوڈ اسپیکر زکا بے جا اور بے محل استعمال بھی اس سلسلہ کی ایک کڑی ہے۔ رات دیر تک یا اذان فجر سے پہلے تنہایا اجتماعی صورت میں ذکر بالبجر، نعمت خوانی اور لمبی لمبی جھریہ دعا میں پسند ناپسندیدہ اور مکروہ اعمال ہیں کیونکہ ان امور کا لاوڈ اسپیکر پر ہونا جھر شدید سے بھی آگے بڑھ جانا ہے جبکہ ذکر میں جھر مضر طکو ائمہ و فتحاء نے شریعت کے ناپسندیدہ اعمال میں سے شمار کیا ہے۔

چنانچہ مولا نا عبد الحنفی علیہ الرحمۃ لکھتے ہیں:

”دون الجمہ سے مراد یہ ہے کہ جھر مفرط حد سے بڑھے ہوئے سے کم ہو، مطلب یہ ہے کہ ذکر کو جھر اور سر کے درمیان ہونا چاہیے اور اللہ تعالیٰ کافرمان ہے:

وَلَا تَجْهَرْ بِصَلَاٰتِكَ وَلَا تَخَافُ بِهَا وَابْتَغِ بَيْنَ ذَلِكَ سَبِيلًا^۵

(سورہ بنی اسرائیل: ۱۱۰)

اور اپنی نماز میں نہ بہت زیادہ چلا واور نہ بالکل آہستہ پڑھو بلکہ ان دونوں کے درمیان میں ایک درہ نکالو
نہایہ شرح حدا یہ میں ہے:
ہمارے نزدیک اذکار میں اخفا مستحب ہے مگر وہ ذکر کہ جن سے جہرا کا خاص تعلق اور مقصود ہو
جیسے اذان اور تلبیہ (لبیک کہنا)

الحاصل جہرا کرچے جائز ہے لیکن جہر مفترط (بے تحاشا بلند آواز) منہی عنہ ہے اور ذکر سری اور
ذکر جہری غیر مفترط سے افضل ہے اور جہر مفترط میں بہت سی خرابیاں ہیں

- ۱۔ سونے والوں کی نیند خراب ہوتی ہے
- ۲۔ نماز پڑھنے والوں کی نماز میں خلل اور سہوکا باعث ہوتا۔
- ۳۔ خشوع و خضوع باقی نہ رہے گا۔ اس کے علاوہ اور بہت سے مفاسد ہیں جن کی حدیث ہے۔

(مجموعۃ الفتاوی جلد سوم ص ۲۳۷ (مترجم))

نوٹ: اس موضوع پر علامہ عبدالحی لکھنؤی کا مفصل رسالہ "سباحة الها کرنی الاجر بالذکر" نہایت
مفید ہے اور اردو میں بھی طبع ہو چکا ہے۔

مولانا احمد رضا قادری برکاتی قدس سرہ فرماتے ہیں:

جہاں کوئی نماز پڑھتا ہو یا سوتا ہو کہ با آواز پڑھنے سے اس کی نماز یا نیند میں خلل آئے گا
وہاں قرآن مجید و ظیف الدینی آواز سے پڑھنا منع ہے۔ (حتی کہ) مسجد میں جب اکیلا تھا اور با او از پڑھ
رہا تھا جس وقت کوئی شخص نماز کیلئے آئے فوراً آہستہ ہو جائے۔ واللہ تعالیٰ اعلم۔

(فتاویٰ رضویہ: جلد سوم: صفحہ ۲۱۹)

مسئلہ شبینہ کہ ایک یا چند حافظ میں کروہ ہے، اکابر نے ایک ایک رات میں برسوں ختم
فرمایا ہے مگر وہ خاص اپنے لیے نہ کہ جماعت میں جس میں ہر قسم کے لوگ ہوں خصوصاً کثر بلکہ شاید کل
وہی ہوں جو اسے بوجھ سمجھیں اور شرماشیری میں شریک ہوں۔ حدیث صحیح میں ہے:

إِذَا أَمَّ أَحَدُكُمْ فَلِيُخْفِفْ جب تم میں سے کوئی امامت کروائے تو ہلکی نماز پڑھائے۔

(فتاویٰ رضویہ، جلد سوم، ص: ۵۰۳)

نوافل کی جماعت مکروہ ہے

نفل کے معنی اضافی اور زائد کے ہیں، اصطلاح شرع میں فرائض واجبات اور سنن مؤکدہ کے علاوہ دیگر عبادات کے لیے استعمال ہوتا ہے۔ اذان اور جماعت چونکہ فرائض کے ساتھ خاص ہیں، اس لیے غیر فرض کو اعلان اور جماعت کے ساتھ ادا کرنا شریعت اسلامیہ میں ناپسندیدہ عمل ہے۔ تراویح اور رمضان میں وتر کی جماعت اپنے مخصوص احکام کے باعث اس سے مستثنی ہیں۔

صلوٰۃ الشیع اور دیگر تمام نفلی عبادات بجائے اعلان واشتہار کے تہا، خفیہ اور گھروں میں ادا کی جانی چاہئیں تاکہ ان کے اصل مقصود یعنی قربہ الٰہی کے حصول کی صورت میسر آئے۔

ہمارے ائمہ احناف اور فقهاء عظام نے نوافل کی جماعت اور اس کے لیے اعلان واشتہار بازی کو ”مکروہ تحریکی“ قرار دیا ہے۔ بغیر دعوت و اعلان کے دو یا تین افراد امام کے ساتھ اگر نوافل باجماعت پڑھ لیں تو جائز ہے۔

آئیے فقہاء کرام اور ائمہ ملت کے ارشادات کی روشنی میں اس مسئلہ کا جائزہ لیتے ہیں:-
(۱) الامام، الحافظ، البجید الربانی، محمد بن حسن الشیعی (م ۱۸۹ھ) فرماتے ہیں:

قلت: وتری فی کسوف القمر صلاة؟ قال: نعم، الصلاة فيه حسنة. قلت:
فهل يصلون جماعة كما ي يصلون فی کسوف الشمس؟ قال: لا۔ قلت: فهل تکره الصلاة فی التطوع جماعة مخالف قیام رمضان و صلاة کسوف الشمس؟ قال:
نعم. ولا ينبغي ان يصلی فی کسوف الشمس جماعة الا امام الذي يصلی الجمعة، فاما مان يصلی الناس فی مساجدهم جماعة فانی لا احب ذلك، ول يصلوا واحدانا.

(میں نے (حضرت امام اعظم ابو حنیفہ رضی اللہ عنہ سے) پوچھا: کیا آپ کے نزدیک چاند گرہن کی نماز ہے؟ تو آپ نے فرمایا: ہاں۔ ایسے میں نماز پڑھنا چھا ہے۔ میں نے پوچھا: کیا اسے سورج گرہن کی نماز کی طرح جماعت سے پڑھا جائے؟ تو امام نے فرمایا: نہیں۔ میں نے پوچھا: کیا آپ تراویح اور کسوف شمس (سورج گرہن) کے علاوہ نمازوں کی جماعت کو مکروہ سمجھتے ہیں؟ تو امام اعظم علیہ الرحمہ نے فرمایا: ہاں۔ اور مناسب نہیں کہ سورج گرہن کی نماز سوائے امام جمعہ کے کوئی اور پڑھائے۔ مجھے یہ بات پسند نہیں ہے کہ لوگ اس نماز کو اپنی مساجد میں جماعت سے پڑھیں۔ اور اگر ایسا ہو تو چاہیے کہ الگ الگ ادا کریں۔

(باب صلوٰۃ الکسوف، ج: ۱، ص: ۲۲۳: مجلس دائرة المعارف العثمانية، حیدر آباد، دکن۔ الہند)

(۲) امام اجل، فقیہ بے بدل، شمس الائمه ابو یکر محمد بن ابی ہبل السرخی رحمۃ اللہ علیہ فرماتے ہیں: "والاصل فی التطوعات ترك الجماعة فيها ماخلاقياً رمضاً لاتفاق الصحابة عليه وكسوف الشمس لورود الاشربة. الاتری ان ما يؤدی بالجماعة من الصلوة يؤذن لها ويقام ولا يوذر التطوعات ولا يقام فدل أنها لا تؤدی بالجماعة۔۔۔" (المبسوط: ج: ۲، ص: ۷۶)

ترجمہ: نوافل کی اصل یہ ہے کہ اس میں جماعت کو ترک کیا جائے سوائے تراویح کی نماز کے، کیونکہ اس پر صحابہ کا اتفاق ہے اور نماز کسوف (سرخ گرہن) کے کیونکہ اس کے بارے میں اقوال صحابہ وارد ہوئے ہیں۔ حضرت شمس الائمه مزید قطر از ہیں:

امام عظیم ابو حنیف رضی اللہ عنہ فرماتے ہیں: تراویح سنت کے مطابق میں رکعت ادا کی جائے اور بقیہ رکعات (اگر کوئی اضافی پڑھے) تو چار رکعات دو مسلموں کے ساتھ انفرادی طور پر پڑھے۔ یہی ہمارا نہب ہے۔

امام شافعی فرماتے ہیں: تمام رکعات جماعت کے ساتھ پڑھنے میں کوئی مضافات نہیں، جیسا کہ امام مالک رحمۃ اللہ کا قول ہے، اس بناء پر کہ نوافل باجماعت پڑھنا ان کے نزدیک مستحب ہے۔ وہ وحیکرہ عندنا۔ اور نوافل کی جماعت ہمارے (یعنی احتفاف کے) نزدیک مکروہ ہے۔

ولنا: ان الاصل فی النوافل الاحفاء فیجب صیانتهاعن الاشهار ما ممکن وفيما قاله الخصم إشهار فلایعمل به بخلاف الفرائض لأن مبناهاعلى الاعلان والأشهاروفي الجماعة اشهار فکان احق. یوضجع ماقلنا ان الجماعة لو كانت مستحبة في حق النوافل لفعلها المجتهدون القائمون بالليل، لأن كل صلوة جوزت على وجه الانفراد وبالجماعة كانت الجماعة فيها افضل، ولم ينقل أداؤها بالجماعة في عصره عليه السلام ولا في زمن الصحابة رضوان الله عليهم اجمعين ولا في زمن غيرهم من التابعين، فالقول بهما خالف للأمة أجمع وهذا باطل۔

(المبسوط سرخی: ج: ۲، ص: ۱۳۲) (مطبوع مصر ۱۳۲۴ھ)

ہمارا موقف یہ ہے کہ نوافل کی بنیاد اخفاء (پوشیدگی) پر ہے لہذا اسے اظہار و اشتہار سے ہر ممکن طور پر بچانا واجب ہے اور وہ جو قول مخالف اس بارے میں اظہار کا ہے اس پر عمل نہیں کیا جائے گا کیونکہ اس میں فرائض کی مخالفت ہے کیونکہ فرائض کی بنیاد اعلان و اظہار پر ہے اور جماعت میں اظہار کا

پہلو سے اور زیرِ کشف اس کے زیادہ مستحق ہیں۔ ہماری بات سے واضح ہوا کہ: اگر نوافل کی جماعت مستحب ہوتی تو شبِ زندہ دار مجتہدین اس کا اہتمام کرتے۔ کیونکہ ہر وہ نماز جس میں جماعت اور انفرادیت دونوں جائز ہوں، اسے جماعت سے ادا کیا جانا افضل ہے۔ حالانکہ اسی کوئی روایت نہیں جس سے ثابت ہوتا ہو کہ آنحضرت ﷺ کے زمان میں اس نماز کو باجماعت ادا کیا گیا ہو۔ نہ ہی صحابہ کرام علیہم السلام اور ان کے علاوہ تابعین کے عہد میں ایسا ہوا۔ لہذا (نوافل کی جماعت) والاقول اجماع امت کے خلاف ہونے کے باعث باطل ہے۔

(۳) امام الْأَكْمَلِ امام طاہر بن احمد بن عبد الرشید البخاری علیہ الرحمۃ لکھتے ہیں:

ولايصلی التطوع بجماعة الافی شهر رمضان وعن شمس الائمه سرخسی: ان التطوع بالجماعة انما یکرہ اذا كان على سبيل التداعی ، اما لا يقتدي واحدا واثنان بواحد لا يکرہ . و اذا اقتدى ثلاثة بواحد اختلف فيه . و ان اقتدى اربعة بواحد كره اتفاقا .

الاقتداء في الوتر خارج رمضان يکرہ وذكر القدوري لا يکرہ . واصل هذا ان التطوع بالجماعة اذا كان على سبيل التداعی يکرہ في الاصل للصدر الشهيد رحمة الله . اما اذا صلوا بجماعة بغير اذان واقامة في ناحية المسجد لا يکرہ . وقال شمس الائمه الحلواني عليه الرحمۃ: ان كان سوی الامام ثلاثة لا يکرہ بالاتفاق وفي الاربع اختلف المشائخ والاصح انه لا يکرہ (خلاصة الفتاویٰ: ج، اص: ۱۵۳، ۱۵۲)

نماز نفل سوائے رمضان (ترادع) کے باجماعت ادائے کی جائے۔ امام سرخسی سے منقول ہے، نوافل کی جماعت اگر اعلان و اشتہار سے ہو تو مکروہ ہے، البتہ ایک یاد و مقدمتی اگر ایک شخص کے پیچھے پڑھیں تو مکروہ نہیں، اور اگر تین افراد ایک کی اقتدا کریں تو اس میں اختلاف ہے۔ اور اگر چار افراد ایک (امام) کے پیچھے پڑھیں تو بالاتفاق مکروہ ہے۔ رمضان المبارک کے علاوہ وتر کی جماعت بھی مکروہ ہے۔ امام قدوری علیہ الرحمۃ کہتے ہیں کہ مکروہ نہیں۔ اس کی اصل یہ ہے کہ نوافل کی جماعت اگر (تمائی) اعلان و اشتہار سے ہو تو مکروہ ہے۔ کتاب الاصل، للصدر الشهید علیہ الرحمۃ میں ہے: البتہ اگر بغیر اذان واقامت (اعلان و اشتہار) کے مسجد کے ایک کونے میں جماعت سے پڑھیں تو مکروہ نہیں۔ امام شمس الائمه حلوانی علیہ الرحمہ کہتے ہیں: اگر امام کے علاوہ تین افراد ہوں تو بالاتفاق مکروہ نہیں اور چار

میں مشائخ کا اختلاف ہے جبکہ صحیح یہ ہے کہ مکروہ نہیں۔

(4) حضرت امام ابو بکر الکاسانی (م ۷۵۸ھ) حنفی علیہ الرحمۃ فرائض نوافل کے مابین فرق بیان کرتے ہوئے رقطراز ہیں:

ایک اور فرق یہ ہے کہ نفل نمازوں سے رمضان المبارک کے دوسرا یا ایام میں باجماعت ادا کرنا جائز نہیں ہیں جبکہ فرض نمازوں میں جماعت "واجب" ہے یافت مودکہ۔ اس لیے کہ فرمان نبوی ہے:

صَلَاةُ الْمَرءِ فِي بَيْتِهِ أَفْضَلُ مِنْ صَلَاةِهِ فِي مَسْجِدِهِ الْأَكْتُوبَةِ^{۵۰}

فرض نماز کے سوابقی تمام نمازیں مرد کے لیے گھر میں ادا کرنا مسجد میں ادا کرنے سے افضل ہے۔

نیز مردوی ہے کہ:

نی اکرم ﷺ نماز فوجر کی دور کعات اپنے گھر میں ادا فرماتے تھے، پھر آپ مسجد کی طرف نکلتے تھے۔

علاوه ازیں اس لیے بھی کہ جماعت شعائر اسلام میں سے ہے، لمذا وہ فرائض یا واجبات کے ساتھ مخصوص ہوگی، نہ کہ نوافل کے ساتھ، رہنمای تراویح کو باجماعت ادا کرنے کا مسنون ہونا تو وہ اس لیے کہ انہیں جماعت سے پڑھنے کا طریقہ ہمیں نبی اکرم ﷺ کی سنت اور صحابہ کرام کے اجماع سے معلوم ہوا ہے۔ (بدائع الصنائع فی ترتیب الشرائع: جلد اول، ص: ۹۲۵ مترجم)

(5) امام فخر الدین عثمان بن علی الزلیعی الحنفی علیہ الرحمۃ کی شرح کے حاشیہ میں ہے:

ان النفس التراویح سنة اداءها بجماعة مستحب. قال: فی البدائع: اذا صلو التراویح ثم ارادوا ان يصلوها ثانيةً يصلون فرادی لا بجماعة، لأن الثانية تطوع مطلق، والتطوع المطلق بجماعة مكروره.

(حاشیہ تبیین الحقائق شرح نزن الدقاائق، ص: ۱۷۸، طبع مصر)

(تراویح بذات خود سنت ہے اور اسے باجماعت ادا کرنا مستحب ہے۔ صاحب "بدائع الصنائع" کہتے ہیں: جب تراویح کی نماز ادا کرچکیں اور پھر دوبارہ پڑھنا چاہیں تو انفرادی طور پر ادا کریں نہ کہ باجماعت، کیونکہ دوسری بار پڑھنا نفل مطلق ہے اور نوافل مطلق کو باجماعت پڑھنا مکروہ ہے۔)

(6) امام عبد الرحمن بن شیخ محمد بن سلیمان شیخ زادہ علیہ الرحمۃ لکھتے ہیں:

(یوتر) ای یصلی الوتر (بجماعۃ فی رمضان فقط) لانعقاد الا جماع

علیہ کما فی الهدایۃ وفیہ اشارة الی انه لا یوتر بجماعۃ فی غیر شهر رمضان لانه

"نفل من وجه والجماعۃ فی النفل فی غیر رمضان مکروہ۔"

(مجمع الانہر فی شرح ملتقی الاجر: ج: ۱، ص: ۱۳۷)

ترجمہ یعنی وتر کی نماز صرف رمضان میں باجماعت ادا کرے، کیونکہ اس پر اجماع واقع ہو چکا ہے، جیسا کہ ”ہدایہ“ میں ہے، اور اس میں اشارہ ہے کہ رمضان کے علاوہ وتر جماعت سے نہ پڑھے کیونکہ یہ ایک اعتبار سے نفل ہیں اور نفل کی جماعت رمضان (تراتون) کے علاوہ مکروہ ہے۔

(۷) علامہ امام زین الدین ابن حجیم حنفی مصری علیہ الرحمۃ لکھتے ہیں:

یکرہ الاقتداء فی صلاة الرغائب وصلاۃ البراءة ولیلة القدر الا اذا
قال: نذرت کذا رکعة بهذا الامام بالجماعة، کذا فی البزاية.

(الاشاہ والنظائر: ص: ۸۲، طبع کراشی)

ترجمہ رجب، شب برأت اول ليلة القدر کی نفل نمازیں جماعت سے پڑھنا مکروہ ہے۔ سوائے اس کے کسی امام کی اقتداء میں کچھ رکعتیں پڑھنے کی نذر مان کر کہے کہ میں اس امام کے پیچھے اتنی رکعات پڑھوں گا۔ فتاوی بزاں میں ایسا ہی ہے۔

(۸) علامہ امام حسن بن عمار شنبی لعلیہ الرحمۃ لکھتے ہیں:

وندب احیاء لیالی العشر الاخیر من رمضان واحیاء لیلۃ العیدین
ولیالی عشر ذی الحجۃ ولیلة النصف من شعبان ویُکرہ الاجتماع علی احیاء
لیلۃ من هذه اللیالی فی المساجد۔

ترجمہ رمضان کی آخری دس، عیدین، ذوالحجہ کی پہلی دس اور شب برأت کی راتوں کو زندہ رکھنا مستحب ہے۔ البتہ ان راتوں کو زندہ رکھنے کے لیے مساجد میں اجتماع مکروہ ہے۔

(نور الایضاح (مترجم) ص: ۱۶۷)

(۹) علامہ امام ابراہیم حلی حنفی (م ۹۵۶ھ) علیہ الرحمۃ رقم طراز ہیں:

واعلم! ان النفل بالجماعة علی سبیل التداعی مکروہ علی ماتقدم
ماعدۃ التراویح وصلوۃ الكسوف والاستسقاء فعلم ان کلا من صلوۃ الرغائب
لیلۃ اول جمعۃ من رجب، وصلوۃ البراءة لیلۃ النصف من شعبان وصلوۃ القدر
لیلۃ السابع والعشرين من رمضان بالجماعة بدعة مکروہہ۔

قال حافظ الدین البزاںی: ان شرعاً فی نفل فافسداد واقتداء احدهما
بالآخر فی القضاء لا يجوز لاختلاف السبب، وكذا اقتداء الناذر بالناذر

لا يجوز . و عن هذا كره الاقتداء في صلاة الرغائب و صلوة البراءة و ليلة القدر ولو بعد النذر الا إذا قال : نذرت كذا ركعة بهذا الامام بالجماعة لعدم امكان الخروج عن العهدة الا بالجماعة ولا ينبغي ان يتكلف للتزام مالم يكن في الصدر الاول كل هذا التكليف لاقامة امر مكره وهو اداء النفل بالجماعة على سبيل التداعي -

(طہی کبیر : ص ۳۳۲ ، طبع لاہور)

ترجمہ جان لو ! نفل کی جماعت اعلان و اشتہار کے ساتھ مکروہ ہے جیسا کہ پہلے بیان ہوا، مسوائے تراویح نمازوں کی نماز کے معلوم ہوا کہ صلاة الرغائب (رجب کے پہلے جمعہ کی رات کی نماز) اور صلوة البراءة، نصف شعبان کی رات اور شب قدر یعنی ستائیں رمضان کی رات والی نمازوں کو جماعت سے ادا کرنا ناپسندیدہ بدعت ہے۔

(10) حضرت حافظ الدین المبرازی علیہ الرحمۃ فرماتے ہیں :

اگر دو افراد نفل شروع کریں اور وہ فاسد ہو جائیں، پھر دونوں ان نوافل کی ادائیگی کے لیے ایک دوسرے کی اقتدا کریں تو یہ اسباب (فساد) کے مختلف ہونے کی وجہ سے جائز نہیں۔ ایسے ہی دو نذر (منت) مانے والوں کی جماعت جائز نہیں۔ (علی ہذا القیاس) اسی کلیہ کے تحت رجب، شعبان اور لیلۃ القدر (رمضان) کی نمازوں کی جماعت جائز نہیں ہیں اگرچہ نذر (منت) ہی کیوں نہ مانی ہو۔ سوائے اس کے، کسی نے یوں کہا :

میں نذر مانتا ہوں کہ فلاں امام کے پیچھے باجماعت اتنی رکعتیں پڑھوں گا، یہ اس لیے کہ وہ بغیر جماعت میں شمولیت کے اس ذمہ داری سے عہدہ برآئیں ہو سکتا۔ یہ مناسب نہیں کہ ایک ایسے عمل کے لیے اتنا اہتمام والترزام کیا جائے جو ابتدائے اسلام میں موجود نہیں تھا۔ یہ سارا اہتمام ایک مکروہ عمل کے لیے ہوتا ہے اور وہ ہے نوافل کو اعلان و اشتہار کے ساتھ باجماعت ادا کرنا۔

امام طہی رحمۃ اللہ علیہ اس مسئلہ کی نزاکت کے پیش نظر اہنگی اہم اور فیصلہ کن بات ارشاد فرماتے ہوئے لکھتے ہیں :

فلو ترك امثال هذه الصلوات تارك ليعلم الناس انه ليس من الشعائر لحسنـ.انتهىـ

ترجمہ اگر کوئی (ذمہ دار) شخص ایسی نمازوں کو بطور تعلیم ترک کرے تاکہ لوگ جان لیں کہ یہ

اسلامی تعلیمات کے مطابق نہیں ہیں تو یہ بہت اچھا ہے۔ (طہی کبیر : ص ۳۳۳)

(11) فقہ خنی کی نہایت اہم کتاب ”فتاویٰ عالمگیری“ میں لکھا ہے :

التطوع بالجماعة اذا كان على سبيل التداعى يكره
نوافل کی جماعت اگر دعوت واعلان کے ساتھ ہو تو مکروہ ہے۔

(فتاویٰ عالمگیری، ج: ۱، ص: ۸۳، طبع مصر ۱۳۱۴ھ)

(12) فقیہ جلیل علامہ السيد احمد الطحاوی الحنفی علی الرحمۃ لکھتے ہیں:

والجماعۃ فی النفل فی غیر التراویح مکرہة، فالاحتیاط ترکها
فی الوتر خارج رمضان۔

ترجمہ تراویح کے علاوہ نوافل کی جماعت مکروہ ہے، رمضان کے علاوہ وتر کی جماعت بھی احتیاطاً نہیں کرنی چاہیے۔ (حاشیۃ الطحاوی علی مراثی الفلاح، ص: ۲۱۱، طبع کراچی)

(13) حضرت امام ربانی سید ناجد والفقیہ الشیخ احمد سہنی رحمۃ اللہ علیہ نے اس مسئلہ کی اہمیت اور زناکت کے پیش نظر اپنے ایک خلیفہ شیخ سید انبیاء سارگپوری (فارسی نسخہ مکتوبات (امرتر ایڈیشن) مطبوعہ ۱۹۷۳ء اور دیگر فارسی و اردو نسخہ جات میں یہ نام ایسے ہی لکھا ہے جو درست نہیں۔ بعض اردو تراجم میں اسے سید امین مانکپوری لکھا گیا ہے جو بلا تحقیق قابل قبول قرار نہیں دیا جاسکتا۔ مجده ولی) کے نام مفصل اور جامع مکتب شریف صادر فرمایا ہے۔ حضرت مجدد علیہ الرحمۃ لکھتے ہیں:
بیانیہ سارگپوری صدور یافتہ در منع ازادائے صلوٰۃ نوافل جماعت مانند نماز عاشوراء و شب قدروشب برأت وغيرهاد ماینابذالک۔

باید دانست کہ اکثر مردم از خواص و عوام درین زمان درادائے نوافل اهتمام تمام دارند و در مکتبات مساحلات میناہید و مراجعت سنن و مستحبات را در انہا کمتر میکنند۔ نوافل راعز یعنی دارند و فرائض را زیل و خوار کم است کہ فرائض را در اوقات مستحبہ ادا نہیں کریں۔ درست جماعت منونہ بلکہ در نفس جماعة تقیدے ندارند و به تکامل و تسابل اداء نفس فرائض را غیر ممکن می شماراں۔ و روز عاشوراء و شب برأت و شب بست و هفتم ماہ رجب و اول شب جمعہ از ماہ مذکور کہ آن را لیلۃ الرغائب نام نہادہ اند کمال اهتمام را مرعی داشتہ بجمعیت تمام نوافل را جماعت میکنداں و آذانیک و مستحسن می پنداہند و نمیدانند کہ این از تسویلات شیطان است کہ سیئات را بصورت حسنات میناہید۔

شیخ الاسلام مولانا عاصام الدین ہروی در حاشیہ شرح وقاریہ میفر ماید کہ تطوع بجماعت و ترک فرض بجماعت از جہائل شیطان است بدائک نوافل را بجمعیت تمام گز اردن از بدعتہائے مذمومہ و مکروہ ہے است۔ ازال بدعتہا است کہ حضرت رسالت خاتمیت علیہ من الصلوٰۃ افضلہا و من

التسليمات أكملها درشان آن فرموده است مَنْ أَخْدَثَ فِي دِينِنَا هَذَا فَهُوَ دَمَّ—(بخاری)
(مکمل فارسی مکتوب کیلئے دیکھیں: مکتوبات امام ربانی و فرقہ اول مکتوب: ۲۸۸)۔

ترجمہ مکتوب شریف

نماز نوافل جیسے نماز عاشورا، شب قدر اور شب برات وغیرہ باجماعت ادا کرنے سے روکنے اور منع کرنے کے بیان میں اور اس کے مناسب امور کے بیان میں۔

بسم اللہ الرحمن الرحیم

تمام تعریفیں اس رب العالمین کے لیے جس نے ہمیں سید المرسلین کی متابعت سے مشرف فرمایا اور جس نے ہم کو دین میں بدعتات سے چھایا اور صلوٰۃ وسلام نازل ہوا، اسی پر جس نے مظلالت و گمراہی کی بنیادوں کا قلع و قع فرمایا اور ہدایت کے جھنڈوں کو بلند فرمایا اور آپ کی نیکوکار آل اور پسندیدہ اصحاب پر بھی رحمت و سلامتی کا نزول ہو۔

جاننا چاہیے کہ اس زمانہ کے اکثر عوام و خواص ادائے نوافل کا اہتمام بڑا لمحظ خاطر رکھتے ہیں اور فرائض کی ادائیگی میں سُستی کا ارتکاب کرتے ہیں اور فرائض میں سنن و مستحبات کی بہت کم رعایت کرتے ہیں۔ نوافل کو عزیز جانتے ہیں اور فرائض کو ذلیل و خوار۔ بہت کم ہی ایسا ہوتا ہے کہ فرائض کو اوقات مستحبہ میں ادا کریں۔ مسنون جماعت کے بڑھانے بلکہ نفس جماعت میں کچھ اہتمام نہیں کرتے اور سُستی اور تسابل کے ساتھ فرائض کے ادا کرنے کو غیمت شارکرتے ہیں اور عاشورا کے روزے ماہ رجب کی ستائیں سویں رات ماہ مذکورہ کی اول شب جمعہ میں جس کا نام انہوں نے لیلۃ الرغائب رکھا ہوا ہے، کمال اہتمام کی رعایت کرتے اور کثیر جماعت کے ساتھ نوافل کو باجماعت ادا کرتے ہیں اور اس عمل کو نیک اور محسن خیال کرتے ہیں اور نہیں جانتے کہ یہ شیطانی آرائشوں میں سے ہے جو برائیوں کو حسنات کی شکل میں دکھاتا ہے۔

(الف) شیخ الاسلام مولانا عاصم الدین ہروی حاشیہ شرح وقایہ میں فرماتے ہیں کہ: نوافل جماعت کے ساتھ ادا کرنا اور فرضوں کی جماعت ترک کرنا ابلیس لعین کے پھیلائے ہوئے جالوں میں سے ہے۔

(ب) جاننا چاہیے کہ نوافل کو پوری دل جنمی اور جماعت کے ساتھ ادا کرنا بدعتات مذمومہ مکروہ ہے میں سے ہے۔ ایسی بدعتوں کے متعلق حضرت رسالت خاتمیت علیہ مسیح الصلوات افضلہا و من

التسليمات اکملہا نے فرمایا: مَنْ أَخْدَثَ فِي دِينِنَا هَذَا فَهُوَ دَمَّ—

جس شخص نے ہمارے اس دین میں کوئی نئی بات نکالی تو وہ بات مردود ہے۔

(ج) جاننا چاہیے کہ نوافل بجماعت ادا کرنا بعض فقہی روایات میں مطلقاً مکروہ ہے اور بعض دوسری نئی روایات میں یہ کراہت مدائی اور اجتماع کے ساتھ مشرود طکی گئی ہے۔ پس اگر مدائی کے بغیر ایک دوآمدی مسجد کے کونے میں نوافل بجماعت ادا کریں تو یہ بلا کراہت جائز ہے اور اگر نفوں کی جماعت میں تین افراد جمع ہو جائیں تو اس میں مشائخ کا اختلاف ہے اور اگر چار افراد مشریک ہو جائیں تو بعض روایات کے مطابق بالاتفاق فقہاء کرام مکروہ ہے اور بعض دوسری روایات میں ہے کہ چار افراد کامل کر نوافل بجماعت ادا کرنا زیادہ صحیح یہ ہے کہ مکروہ ہے۔

(د) فتاویٰ سراجیہ میں ہے:

كره التطوع بالجماعة بخلاف التراويح وصلوة الكسوف.
نفل نماز بجماعت ادا کرنا مکروہ ہے بخلاف نماز تراویح اور سورج گرہن کی نماز کے (کہ اسے بجماعت ادا کرنا مکروہ نہیں)۔

(ه) فتاویٰ غیاثیہ میں شیخ الاسلام سرخی رحمۃ اللہ علیہ فرماتے ہیں:

التطوع بجماعة خارج رمضان انما يكره اذا كان على سبيل التداعى
اما اذا اقتدى واحد او اثنان لا يكره۔ وفي الثالث اختلاف وفي الاربع يكره
بخلاف.

ترجمہ: غیر رمضان میں نوافل بجماعت ادا کرنا مکروہ ہے، جب مدائی کے طور پر ہو۔ لیکن اگر ایک مقتدی یادو ہوں تو مکروہ نہیں۔ اور تین میں اختلاف ہے اور چار مقتدیوں کی صورت میں بلا اختلاف مکروہ ہے۔

(و) نقہ کی مشہور کتاب خلاصہ میں مذکور ہے:

التطوع بالجماعة اذا كان على سبيل التداعى يكره اما اذا صلوابجماعة

بغير اذان واقامة في ناحية المسجد لا يكره۔

ترجمہ: نفوں کی جماعت جبکہ مدائی کے طور پر ہو تو مکروہ ہے۔ لیکن اگر بغیر اذان واقامت مسجد کے ایک کونے میں بجماعت نفل پڑھ لیں تو مکروہ نہیں۔

(ز) مشايخ الحلواني فرماتے ہیں:

اما اذا كان سوا الامام ثلاثة لا يكره بالاتفاق وفي الاربع اختلاف والاصح انه مکروہ۔

ترجمہ: جب امام کے سو اتنی افراد ہوں تو نوافل کی جماعت بالاتفاق مکروہ نہیں، اور چار میں فقہاء کا اختلاف ہے اور صحیح تربیتی ہے کہ مکروہ ہے۔

(ح) فتاویٰ شافعیہ میں ہے:

ولا يصلی التطوع بالجماعۃ الافی شهر رمضان وذلک انما یکرہ اذا کان علی سبیل التداعی یعنی باذان واقامۃ امالا واقتدى واحدا واثنان لا علی سبیل التداعی فلا یکرہ واذ اقتدى ثلاثة اختلف المشائخ رحمهم اللہ تعالیٰ وان اقتدى اربعۃ کرہ اتفاقاً^۵

ترجمہ کوئی شخص بھی نوافل جماعت کے ساتھ ادا نہ کرے سوائے رمضان شریف کے مہینہ کے اور نوافل باجماعت ادا کرنا مکروہ ہے جبکہ اذان اور اقامت کے ساتھ ان کی جماعت کرائی جائے اور اگر ایک آدمی یادوآدمی اذان اور اقامت کے بغیر اقتدا کریں تو مکروہ نہیں اور جب تین مقتدى ہوں تو اس میں مشائخ رحمۃ اللہ علیہم کا اختلاف ہے اور اگر مقتدى چار ہو جائیں تو بالاتفاق مکروہ ہے۔

اور اسی طرح کی روایات بہت ہیں اور فقہی کتابیں ایسی روایات سے پُڑتیں۔ اور اگر کوئی ایسی روایت ملے جس میں تعداد کا ذکر نہ ہو اور مطلق جواز ظاہر کرے تو اس بارے میں مقید روایات پر محمول کرنا چاہیے۔ اور مطلق سے مقید مراد لینا چاہیے اور جواز کو دو یا تین افراد میں ہی مختصر جانا چاہیے۔ اس لیے کہ علمائے حنفیہ اگرچہ اصول میں مطلق کو اپنے اطلاق پر ہی رکھنے کے قائل ہیں اور مقید پر عمل نہیں کرتے۔ لیکن روایات میں انہوں نے مطلق کو مقید پر حمل کرنا جائز بلکہ لازم قرار دیا ہے۔ اور اگر بطریق فرض حال حمل نہ کریں اور مطلق ہی رہنے والی صورت میں یہ مطلق اس مقید کے قابل اور منافی ہو جائے گا، اگر قوت میں برابر ہو اور قوت میں مساوات منوع ہے کیونکہ کراہت کی روایات کثرت کے باوجود مختار اور مفتی بہا ہیں بخلاف اباحت کی روایات کے۔ اور اگر دونوں کی مساوات تسلیم کر لی جائے تو ہم کہیں گے کہ کراہت اور اباحت کی دلیلوں کے تعارض کی صورت میں جانب کراہت کو ترجیح حاصل ہے۔ کیونکہ اسی میں احتیاط کی رعایت ہے۔ جیسا کہ اصول فقہ والوں کے ہاں یہ امر طے شدہ ہے۔

پس وہ لوگ جو عاشورہ کے دن اور شب برأت اور ستائیں سویں رجب کی رات میں نماز باجماعت ادا کرتے ہیں، کم و بیش دو دسوار تین تین سو افراد مسجد میں جمع ہوتے ہیں اور مکروہ چیز اور اجتماع اور جماعت کو نیک خیال کرتے ہیں، بالاتفاق فقہا مکروہ امر کے مرتكب ہوتے ہیں اور مکروہ چیز کو اچھا جانتا ہے گناہوں میں سے ہے، کیونکہ حرام کو مباح جاننا کفر تک کھینچ کر لے جاتا ہے اور مکروہ چیز کو اچھا گمان کرنا اس سے صرف ایک مرتبہ کم ہے۔ اس فعل کی برائی کو اچھی طرح ذہن میں رکھنا نوافل کی جماعت جائز کہنے والوں کی دلیل عدم تداعی ہے۔ ہاں بعض روایات کے مطابق عدم تداعی

کراہت کو دور کر دیتی ہے۔ لیکن وہ بھی ایک یاد و مقدیوں کے ساتھ ہے۔ اور اس میں بھی یہ شرط ہے کہ مسجد کے کسی کرنے میں ہو، اور اس شرط کے نہ ہونے کی صورت میں جواز کی کوئی صورت نہیں۔ علاوہ ازیں تداعی کا معنی یہ ہے کہ نفل نماز کی ادائیگی کے لیے ایک دوسرے کو بلانا اور آگاہ کرنا اور یہ معنی اس طرح کی جماعتوں میں پایا جاتا ہے۔ کیونکہ قبیلوں کے قبلیے عاشرہ کے دن ایک دوسرے کو بتاتے پھرتے ہیں اور کہتے پھرتے ہیں کہ فلاں شیخ یا فلاں عام کی مسجد میں چنانچاہیے اور نفل نماز باجماعت ادا کرنی چاہیے۔ ان لوگوں نے اس فعل کو عادت بنارکھا ہے۔ اس طرح بتاتے پھرنا اذان اور اقامت سے بھی بڑھ کر ہے۔ پس اس صورت میں تداعی بھی ثابت ہے۔ اور اگر ہم تداعی کو اذان اور اقامت کے ساتھ ہی مخصوص رکھیں، جیسا کہ بعض روایت میں واقع ہوا ہے اور حقیقتہ اذان اور اقامت ہی مراد ہیں تو پھر اس کا جواب وہ ہے، جو اوپر گزرتا۔ کہ ایسی نماز مذکورہ شرط کے ساتھ ایک یاد و مقدیوں کے ساتھ خاص ہے۔

جاننا چاہیے کہ نوافل کے ادا کرنے کی بنیاد اخفا اور پوشیدگی پر ہے۔ کیونکہ نفل عبادت ریا اور نمائش کا مقام ہے اور جماعت اخفا اور پوشیدگی کے منافی ہے۔ اور ادائے فرائض میں اظہار اور اعلان مطلوب ہیں کیونکہ فرائض ریا اور نمائش کے شبے سے میرا ہے۔ پس انہیں باجماعت ہی ادا کرنا مناسب ہے۔ علاوہ ازیں ہم یہ بھی کہتے ہیں کہ کثرت اجتماع فتنے کے پیدا ہونے کا مقام ہے۔ اسی لیے نماز جمعہ کی ادائیگی کے لیے بادشاہ وقت یا اس کے نائب کی موجودگی کو شرط قرار دیا گیا ہے تاکہ فتنے کے پیدا ہونے سے امن رہے۔ اور ان مکروہ جماعتوں میں اس فتنے کو بیدار کرنے کا قوی امکان و احتمال ہے۔ لہذا اس طرح کا اجتماع شرعاً جائز نہیں بلکہ منوع ہے اور حدیث نبوی ﷺ میں وارد ہے:

الفتنة نائمة لعنة الله من أنيقتها

ترجمہ فتنہ سویا ہوتا ہے۔ اس شخص پر اللہ کی لعنت پڑتی ہے جو اسے جگائے۔

پس اسلام کے والیوں اور ملت کے قاضیوں اور لوگوں کا محاسبہ کرنے والوں پر لازم ہے کہ اس طرح کے اجتماع سے لوگوں کو روکیں اور اس بارے میں لوگوں کو ختم ڈاٹ پٹ کرتے رہیں تاکہ اس بدعت کی نفع کنی ہو سکے جو فتنے میں مبتلا کرنے والی ہے۔ اور اللہ تعالیٰ ہی حق کو ثابت کرتا ہے اور وہی سید ہے راستے کی ہدایت دیتا ہے۔ (ترجمہ مکتوب مکمل ہوا)

(۱۴) خاتم المفسرین حضرت قاضی شاء اللہ پانی پتی علیہ الرحمۃ لکھتے ہیں:

مسئلہ جماعت درفل مکروہ است۔۔۔۔۔ وسوائے رمضان و ترمذ جماعت مکروہ است۔

ترجمہ نماز نفل کی جماعت مکروہ ہے۔۔۔۔ رمضان کے علاوہ وتر بھی جماعت سے پڑھنا مکروہ ہے۔ (مالا بُدْمَة، ص: ۶۹، طبع ملتان)

(15) علامہ بحر العلوم انصاری علیہ الرحمۃ لکھتے ہیں:

والاصل فی النوافل ان لا يصلی بجماعۃ

ترجمہ نوافل کی بنیاد اس بات پر ہے کہ انہیں باجماعت ادائے کیا جائے۔

(رسائل الارکان: ص: ۱۳۲، طبع کوئٹہ)

(16) مولانا شاہ احمد رضا خان بریلوی علیہ الرحمۃ فرماتے ہیں:

ہمارے انہمہ کرام کے نزدیک نوافل کی جماعت بتدائی مکروہ ہے۔ قضاۓ عمری کہ رمضان المبارک کے آخری جمعہ میں اس کا پڑھنا اختراع کیا گیا اور اس سے یہ سمجھا جاتا ہے کہ اس نماز سے عمر بھر کی اپنی اور ماں باپ کی قضاۓ میں بھی اتر جاتی ہیں، محض باطل و بدعت یہ شنیدہ ہے۔ کسی کتاب معتبر میں اصلاً اس کا نشان نہیں۔ (فتاویٰ رضویہ، جلد: سوم، ص: ۲۸۰)

(۱) علامہ محمد مراد کی رحمۃ اللہ علیہ فرماتے ہیں کہ اس حدیث کو امام رافعی رحمۃ اللہ علیہ نے حضرت انس بن مالک رضی اللہ تعالیٰ عنہ سے روایت کیا۔ (کنز العمال ج ۱۱ ص: ۱۱۸)

شبینہ کے بارے میں پوچھے گئے ایک سوال کے جواب میں آپ فرماتے ہیں:

شبینہ نہ کوہ سوال کہ ان عوارض سے خالی تھا اس کے جواز میں کوئی شبہ نہیں مگر اتنا لحاظ ضرور ہے کہ ”جماعت نفل میں بتدائی نہ ہوئی ہو کہ مکروہ ہے۔“ (جلد سوم: ص: ۵۰)

(17) صدر الشریعۃ مولانا مجدد علی عظیمی علیہ الرحمۃ فرماتے ہیں:

ان خاص راتوں میں تنہا نفل نماز پڑھنی چاہیے۔ (بہار شریعت، حصہ چہارم، ص: ۱۶)

قرآنی آیات، احادیث نبوی اور ارشادات فقہاء کی روشنی میں ثابت اور واضح ہوا کہ صلوٰۃ الصبح اور دیگر تمام نفلی نمازوں انسفرادی طور پر الگ الگ ادا کی جانی چاہیے اور نوافل کا گھروں میں ادا کرنا زیادہ فضیلت اور ثواب کا باعث ہے۔ نوافل گھر میں پڑھ کر حضور علیہ الصلوٰۃ والسلام کے فرمان پر عمل کریں اور مسجد نبوی شریف کی نماز سے زیادہ ثواب حاصل کریں۔ و ملعلینا الالبلاع۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ (محمد: ۳۳)

اسے ایمان والو اللہ کی اطاعت کرو اور اس کے رسول کی اطاعت کرو اور اپنے اعمال بر بادنہ کرو۔

مأخذ و مراجع

- ١- قرآن حکیم
- ٢- صحیح بخاری امام محمد بن اسحیل مطبوع قدیمی کتب خانہ کراچی
- ٣- صحیح مسلم امام مسلم بن حجاج
- ٤- مکملۃ المصالح، خطیب تبریزی، ولی الدین قدیمی کتب خانہ کراچی
- ٥- الجامع الترمذی، محمد بن عیسیٰ، انج، ایم سعید اینڈ کمپنی کراچی
- ٦- سنن ابن ماجہ دارالفقیر بیروت، لبنان
- ٧- افعة المعاشر، شیخ عبدالحق محدث دہلوی، مطبوعہ مکتبہ نوریہ رضویہ سکھر، پاکستان
- ٨- فتاویٰ رضویہ (جلد چہارم قدیم) مطبوعہ سنی دارالاشراعت، فیصل آباد، پاکستان
- ٩- عوارف المعارف، شیخ شہاب الدین عمر سہروردی، ارشد برادرز، نئی دہلی، انڈیا
- ١٠- کتاب الاصل، امام محمد بن حسن، مطبوعہ حیدر آباد دکن، ہند
- ١١- المبسوط شخصی، امام شمس اللامہ سرسنی، مطبوعہ مصر
- ١٢- خلاصۃ القیلۃ امام طاہر بخاری، طبع جید کافی روڑ، کوئٹہ
- ١٣- بدائع الصنائع (مترجم) مطبوعہ دیالی سنگھر سٹ لائبریری، لاہور
- ١٤- شرح کنز الدقائق، زیلیقی مطبوعہ مصر
- ١٥- مجمع الانہر شرح ملکتی الابج مرطبوعہ مصر
- ١٦- الاشابة والنظائر امام ابن حییم مطبوعہ انج، ایم سعید اینڈ کمپنی کراچی
- ١٧- نورالایضاح (مترجم) مطبوعہ مکتبہ قادریہ، لاہور
- ١٨- نھییہ امتنانی (حلی بکیر) مطبوعہ سہیل اکیڈمی، لاہور
- ١٩- فتاویٰ عالمگیری، مصر مطبوعہ ۱۳۷۰ھ
- ٢٠- حاشیۃ الطحاوی، مطبوعہ قدیمی کتب خانہ کراچی
- ٢١- مکتوبات امام ربانی (فارسی) مطبوعہ نور کمپنی، انارکلی، لاہور
- ٢٢- مکتوبات امام ربانی (اردو مترجم) مطبوعہ انج، ایم سعید کمپنی، کراچی
- ٢٣- رسائل الارکان، علامہ محی الدین، مطبوعہ کوئٹہ
- ٢٤- مالاہدہ منہ، قاضی شاہ اللہ پانی پت، مکتبہ صدیقیہ ملتان مطبوعہ ۱۳۸۲ھ
- ٢٥- فتاویٰ رضویہ (جلد سوم) طبع فیصل آباد، پاکستان
- ٢٦- بہار شریعت، مطبوعہ ضیاء القرآن، لاہور
- ٢٧- مندرجہ ذیلی، مطبوعہ مکتبہ معظمه، سعودی عرب
- ٢٨- کنز الع تعالیٰ، حیدر آباد دکن، ہند